

गुणवंत मुलामुलींना परदेशात उच्च
शिक्षणासाठी शिष्यवृत्ती मंजूर
करणेबाबत....
उमेदवार/विद्यार्थ्यांना मिळणारे लाभ
यामध्ये विद्यार्थ्यांना Post Study work
Visa साठी NOC (ना-हरकत प्रमाणपत्र)
देण्याची बाब समाविष्ट करण्याबाबत

महाराष्ट्र शासन
इतर मागास बहुजन कल्याण विभाग,
शासन शुद्धीपत्रक्र क्रमांक: शिवृत्ती-२०२४/प्र.क्र.०१/शिक्षण-२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : १६ फेब्रुवारी, २०२४

संदर्भ :- शासन निर्णय इतर मागास बहुजन कल्याण विभाग. क्र. शिवृत्ती-२०१८/प्र.क्र.११८
/शिक्षण, दि.११.१०.२०१८

शासन शुद्धीपत्रक :-

संदर्भाधीन शासन निर्णय दिनांक ११.१०.२०१८ मधील तरतूदीनुसार राज्यातील विजाभज, इमाव व विमाप्र प्रवर्गातील गुणवंत विद्यार्थ्यांना परदेशात उच्च शिक्षणासाठी शिष्यवृत्ती मंजूर करण्यात येते. या शासन निर्णयासोबतच्या परिशिष्ट-ब मधील नियमावलीतील मुद्दा क्र.८ नुसार परदेश शिष्यवृत्ती करिता निवड झालेल्या विद्यार्थ्यांस विविध लाभ मंजूर करण्यात येतात.

२. जगातील विविध देशांनी तात्पुरत्या स्थलांतरणाबाबत पारित केलेल्या नियमाच्या अनुषंगाने परदेशात शिक्षणासाठी राज्य शासनाने शिष्यवृत्ती उपलब्ध करून दिलेल्या विद्यार्थ्यांना परदेशात शिक्षण पूर्ण झाल्यानंतर त्याच देशात उपलब्ध होणाऱ्या कामाचा अनुभव मिळण्यासाठी Post Study work Visa मिळण्याबाबत विद्यार्थ्यांनी दिलेली निवेदने व विद्यार्थ्यांच्या उज्वल भवितव्याचा विचार करता परदेश शिष्यवृत्ती संदर्भातील शासन निर्णय दिनांक ११.१०.२०१८ च्या परिशिष्ट-ब मधील नियमावलीतील मुद्दा क्र.८ “विद्यार्थ्यांस मिळणारे लाभ” या शिर्षाखाली याद्वारे पुढील मुद्दे अंतर्भूत करण्यात येत आहेत.

३. परदेश शिष्यवृत्ती धारक विद्यार्थ्यांस त्याचे शिक्षण पूर्ण झाल्यानंतर त्यास परदेशात राहून अनुभव प्राप्त करण्याची इच्छा असल्यास:-

- संबंधित विद्यार्थ्यांस शासनाकडून कोणतेही वाढीव मानधन मिळणार नाही.
- Post Study work Visa साठी NOC (ना-हरकत प्रमाणपत्र) प्रमाणपत्राची मुदत केवळ दोन वर्षासाठी वैध राहिल.
- दोन वर्षांच्या कालावधीनंतर संबंधित विद्यार्थ्यांस भारतात परत येवून सेवा बजावण्याचे लेखी हमीपत्र देण्याच्या अटीच्या अधीन राहून दोन वर्षासाठी Post Study work Visa साठी NOC (ना-हरकत प्रमाणपत्र) संबंधित विद्यार्थ्यांच्या विनंतीनुसार देण्याची बाब समाविष्ट करण्यात येत आहे.
- अश्याप्रकारे ज्या विद्यार्थ्यांस Post Study work Visa साठी NOC (ना-हरकत प्रमाणपत्र) देण्यात येईल त्या विद्यार्थ्यांस या शासन निर्णयाच्या नियमावलीतील मुद्दा क्र.८ “विद्यार्थ्यांस मिळणारे लाभ” या शिर्षाखालील उपमुद्दा क्र. (४) नुसार परतीच्या प्रवासाच्या सवलतीचा लाभ अनुज्ञेय राहणार नाही.

४. Post Study work Visa च्या अनुषंगाने शासनाच्या NOC (ना-हरकत प्रमाणपत्र) मिळणेसाठी प्राप्त होणाऱ्या प्रत्येक प्रकरणासंदर्भात कागदपत्रे तपासून नियमानुसार आवश्यक ते पुढील कार्यवाही करण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.

५. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०२२०१२५९४६४७३४ असा आहे व ते डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कैलास साळुंके)

उप सचिव, महाराष्ट्र शासन

प्रति,

१. संचालक, इतर मागास बहुजन कल्याण संचालनालय, पुणे.
२. अधिदान व लेखा अधिकारी, मुंबई.
३. निवासी लेखा परिक्षा अधिकारी, मुंबई.
४. महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
५. जिल्हा कोषागार अधिकारी, पुणे.
६. मा.मंत्री, इतर मागास बहुजन कल्याण यांचे खाजगी सचिव.
७. प्रधान सचिव, इतर मागास बहुजन कल्याण विभाग यांचे स्वीय सहाय्यक.
८. सर्व प्रादेशिक उप संचालक, इतर मागास बहुजन कल्याण
९. सर्व सहाय्यक संचालक, इतर मागास बहुजन कल्याण विभाग
१०. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई-३२.
११. निवडनस्ती (शिक्षण-२)